



HM Government

Grenfell
community

updates

Grenfell Tower community update: January 2026 – Urdu / اردو

گرینفیل ٹاور (Grenfell Tower) کمیونٹی اپ ڈیٹ - جنوری 2026

ہمیں احساس ہے کہ گرینفیل ٹاور اس سانحے سے سب سے زیادہ اثر انداز ہونے والوں کے لئے انتہائی ذاتی اہمیت رکھتا ہے اور یہ زمین فیملیز کے لئے مقدس ہے۔ ہم آپ کو گرینفیل ٹاور کو احتیاط سے گرانے کے کام سے باخبر رکھنا چاہتے ہیں۔

اس اپ ڈیٹ میں آپ کو ذیل کے بارے میں مزید معلومات مل سکتی ہیں:

- گرینفیل میموریل دیوار
- گرینفیل دل والے بینر
- کرین نیچے کرنا
- ٹاور کی روشنیاں
- دھول، وائبریشن اور شور کی نگرانی کی معلومات
- صحت اور بہبود کی معاونت
- ہم سے بات کیسے کریں اور مزید معلومات کیسے لیں

آپ ذیل پر گزشتہ اپ ڈیٹس دیکھ سکتے ہیں: www.gov.uk/grenfell-community-updates

گرینفیل میموریل دیوار

اس مہینے کے آغاز میں گرینفیل میموریل دیوار کے اوپر لگی روشنیوں کو تبدیل کیا گیا تھا کیوں کہ موجودہ روشنیاں خراب ہو گئی تھیں۔

گرینفیل دل والے بینر

ہم نے کام کی پیشرفت کے ساتھ ساتھ گرینفیل کے دل والے بینرز کو نیچے منتقل کیا ہے۔ اس مہینے کے آغاز میں اوپری بینر اتارے گئے تھے۔ اس سال میں آگے چل کر نچلے بینر اتارے جائیں گے۔

کرین نیچے کرنا

گرینفیل ٹاور کے مقام پر گزشتہ موسم گرما میں لگائی گئی کرین کو فروری میں اسکول کی ہاف ٹرم تعطیلات کے دوران نیچے کیا جائے گا، بشرطیکہ موسم اجازت دے۔

ٹاور کی روشنیاں

ہمیں معلوم ہوا ہے کہ ٹاور کو احتیاط سے گرانے کے دوران اس کی واضح نشانی موجود ہونا اہم ہے۔ ہم نے اس طرح روشنی نصب کی ہے کہ ٹاور کے ہر کونے سے اوپر کی جانب روشنی کی کرنیں چمکیں گی۔ انہیں گزشتہ ماہ آن کیا گیا ہے اور یہ ہر رات شام 5 بجے سے رات 11 بجے تک ٹاور کے ہر کونے سے اوپر کی طرف چمکیں گی۔ گرینفیل دل والے بینرز پر چمکتی روشنیاں ہر رات مغرب سے رات 11 بجے تک آن رہیں گی۔

دھول، وائبریشن اور شور کی نگرانی کی معلومات

حکومت یہ یقینی بنانے کے لئے کوشاں ہے کہ گرینفیل ٹاور کے مقام پر ہونے والا تمام کام اعلیٰ ترین معیارات کے مطابق ہو۔ کمیونٹی اور مقام پر کام کرنے والے لوگوں کا تحفظ اور بہبود ہماری ترجیح ہے۔ مقام پر مانیٹر موجود ہیں جو دھول، وائبریشن اور شور کا براہ راست ڈیٹا جمع کرتے ہیں۔ یہ ڈیٹا ہر ماہ شائع کیا جاتا ہے۔ تازہ ترین رپورٹس دیکھنے کے لئے براہ مہربانی درج ذیل لنکس پر کلک کریں:

[دھول کی نگرانی کی رپورٹ: 1 دسمبر 2025 تا 4 جنوری 2026](#)
[وائبریشن کی نگرانی کی رپورٹ: 1 دسمبر 2025 تا 4 جنوری 2026](#)
[شور کی نگرانی کی رپورٹ: 1 دسمبر 2025 تا 4 جنوری 2026](#)

یوکے ہیلتھ سکیورٹی ایجنسی (UK Health Security Agency, UKHSA) اس کام کی انجام دہی کے دوران گرینفیل ٹاور کے ارد گرد کے علاقے میں ہوا کے معیار کا تجزیہ اور نگرانی جاری رکھے گی۔ یہ ہر ماہ اپنی رپورٹس شائع کرتی ہے۔ آپ یہاں تازہ ترین رپورٹ دیکھ سکتے ہیں:

[گرینفیل ٹاور کی آگ کے بعد ماحولیاتی نگرانی - GOV.UK](#)

صحت اور بہبود کی معاونت

گرینفیل ٹاور کو احتیاط سے گرانے کے مکمل عمل کے دوران سوگوار فیملیز، سروائیورز اور نزدیکی کمیونٹی کے رہائشیوں کے لئے جذباتی و جسمانی بہبود کی معاونت دستیاب رہے گی۔

اگر آپ کسی سے بات کرنا چاہتے ہیں تو آپ درج ذیل کام کر سکتے ہیں:

- گرینفیل بہبود کی سروس (Grenfell Wellbeing Service) کو 020 8637 6279 پر کال کریں (ہر روز صبح 8 تا رات 8 بجے)

- ہنگامی صورتحال میں سنٹرل اینڈ نارٹھ ویسٹ لندن NHS فاؤنڈیشن ٹرسٹ (Central and North West London NHS Foundation Trust, CNWL) کی مرکزی رہنمائی و مشاورت لائن سے ذیل پر رابطہ کریں:

0800 0234 650 (یہ دن کے 24 گھنٹے، ہفتے کے سات دن کھلی ہوتی ہے)

- ای میل: grenfell.wellbeing@nhs.net

- مزید معلومات کے لئے ملاحظہ کریں: www.grenfellwellbeing.cnwl.nhs.uk

دستیاب خدمات کے بارے میں تازہ ترین معلومات کے لئے ملاحظہ کریں: www.grenfell.nhs.uk

ہم سے کیسے بات کریں یا مزید معلومات کیسے لیں

ہم اس طریقے سے معلومات کا اشتراک کرنا چاہتے ہیں جو آپ کے لئے کارآمد ہو۔ ہم ذیل پر باقاعدگی سے اپ ڈیٹس اور معلومات کا اشتراک جاری رکھیں گے: www.gov.uk/grenfell-community-updates

براہ مہربانی ہمیں ذیل پر ای میل کریں: GrenfellTowerSite@communities.gov.uk بنام:

- اپنے لحاظ سے آسان اور آرام دہ وقت، تاریخ اور مقام پر انفرادی یا گروپی طور پر ہم سے بات کرنے کا انتظام کریں۔
- ٹاور کو احتیاط سے گرانے کے کام کے بارے میں اپنے کوئی بھی سوالات ہم سے پوچھیں یا اپنے خدشات کا اظہار کریں۔
- عہدیداران اور ہمارے مرکزی ٹھیکے دار کے ساتھ باقاعدہ میٹنگز کے بارے میں جانیں جن میں آپ کام پر تبادلہ خیال کر سکتے ہیں۔
- ہم سے آپ کو براہ راست ای میل پر باقاعدہ اپ ڈیٹس بھیجنے کی درخواست کریں۔
- اگر آپ چاہیں تو ہمارے آپ کے ساتھ مواصلت اور شمولیت کے طریقے کے بارے میں اپنے خیالات کا اظہار کریں۔ ہم آپ کے خیالات کا خیر مقدم کرتے ہیں۔

گرینفیل ٹاور کی تازہ ترین خبروں اور ای میل اطلاعات کی خاطر سائن اپ کرنے کے لئے براہ مہربانی ذیل پر جائیں: www.gov.uk/grenfell-community-updates یا کیو آر کوڈ اسکین کریں۔

